

8 ta' Marzu, 1948

Imħallef :

L-Onor. Dr. W. Harding, B.Litt., LL.D.

Il-Pulizija *versus* Rita Portelli

**Spergur — Xhieda — Stat ta' Neċessità —**

**Art. 104, u 232 tal-Kodiċi Kriminali,**

**u art. 588 tal-Kodiċi tal-Proċedura Ċivili.**

*Il-dispożizzjoni tal-liġi li tikkontempla l-kaz ta' min jagħti xhieda falza f'materja ċivili tghodd ukoll jekk dak li jagħti x-xhieda falza jkun parti fil-kawża ċivili fejn jagħti dik ix-xhieda.*

*Il-liġi tghid biss illi x-xhud ma jistax jiġi mgiegħel iwieġeb għal mistoqsijiet meta t-tweġiba għalihom tkun tista' tassogġettah għal proċess kriminali, u mhux ukoll illi l-Imħallef huwa obligat iwissi li-xhud li jista' jittlob li ma jwiegibx biez ma jinkriminax ruħu.*

*Il-perikulu li jidhru l-iskriminanti ta' l-istat ta' neċessità ma huwa dak morali, imma dak materjali, li jaffetta l-hajja jew l-integrità personali.*

Għalhekk min jagħmel dikjarazzjoni gurata f'kawża ċivili; fejn huwa parti, b'ez-żejjet l-perikolu li jikkomprometti ruħu, ma jistax jinvoka bħala skrinanti l-istat ta' neċessità. Teorija simili hija Tunkonċiljabili mas-sistema multi, li jillimita l-istat ta' neċessità għall-omċidji u offiċi personali.

Il-Qorti — Rat is-sentenza tal-Qorti Kriminali tal-Maġistrati ta' Malta tal-11 ta' Diċembru 1947, li biha dina Rita Portelli giet misjuba hatja ta' spjegjur u ta' adulterju, u giet kundannata għall-piena tal-lavuri furzati għal żmien għaxar xhur kif akoll għall-interdizzjoni ġenerali u dik li sservi bħala xhud, barra mill-ġudizzji, u bħala perit fi kwalunkwe każ, għal żmien ta' għaxar snin, u giet ordnata l-publikazzjoni tas-sentenza tal-kundanna għall-interdizzjoni fil-Gazzetta tal-Gvern;

Trattat l-appell tal-kundannata, dina l-Qorti kkunsidrat;

Kwantu għall-imputazzjoni ta' adulterju, jirriżulta mill-verbal fol. 32 illi l-din s-sedi żewġ l-appellanti rrinunzja għall-kwerela; għalhekk ma hemmx lok aktar għall-provvediment (208 (1) Kap. 12);

Kwantu għall-imputazzjoni l-oħra ta' spjegjur, dina hi sostnuta mill-provi. Id-difiża però esottomettiet illi l-imputata, minhabba li kienet qiegħda tixhed fil-kawża tas-separazzjoni tagħha, sabet ruħha fin-neċessità li tixhad li hi kellha relazzjonijiet ma' hadd ieħor, partikolarment jekk fil-proċeduri quddiem il-Qorti Ċivili ma gietx imwissija illi setgħet titlob biex ma tirispondix hekk ma tinkriminax ruħha;

Dwar dina d-deduzzjoni tad-difiża din il-Qorti kkunsidrat;

Illi l-liġi maltija, fl-art. 104 Kap. 12, tikkontempla l-każ ta' min jagħti xhieda falza f'materja ċivili, u tkompli tgħid illi d-dispożizzjoni relativa tal-liġi tgħodd ukoll għal kull min bħala parti f'kawża ċivili jahlef fil-falz. L-imputata kienet parti fil-kawża ċivili tas-separazzjoni personali ma' żewġha;

Illi l-Prosekuzzjoni offriet li tipprova illi, fil-fatt, l-Onorevoli Imħallef sedenti fit-tribunal ċivili, avverta lill-imputata, qabel ma xehdet, illi hi ma kienetx tenuta tinkrimina ruħha. Apparti l-prinċipju illi "omnia rite esse acta praesumuntur", u li in linja ta' massima mhux spedjenti, kif ġie ritenut mill-Qorti Ingliżi, R. v. Gazard, 8 C. & P., 595, illi l-imħallfin tal-Qorti Superjuri jigu msejhin biex jixhdu dwar il-proċeduri ta' quddiemhom, jibqa' dejjem illi l-imputata ma gietx imġieghla

li tirispondi, u l-ligi fl-art. 588 Kap. 15 tghid biss illi x-xhud ma jistax jigi mgieghel wiegheh għall-mistoqsijiet, meta t-twegiba għalihom tkun tista' tassoggettah għal process kriminali;

Kien hemm xi guristi kontinentali li delirihom li f'kazijiet simili għandha tigi applikata l-iskriminanti ta' l-istat tan-necessità, fis-sens li min jagħmel dikjarazzjoni għurata f'circustanzi simili, fil-fatt ikun qiegħed jipprova jevita l-perikolu li jikkomprometti ruhu. Però dina l-opinjoni giet skartata, għall-*x* gie korrettament osservat illi l-perikolu li johloq l-iskriminanti ta' l-istat tan-necessità hu, inhux dak morali, imma dak materjali, li jaffetta l-hajja jew l-integrità personali. Ma hemm x bżonn jingħad li fis-sistema tal-ligi maltija teorija simili hija inkonciljabili ma' l-art. 237 Kap. 12, li jillimita l-istat tan-necessità għall-omicidji u l-offiżi personali;

Kwantu għall-piena;

*Omissis*;

Għalhekk il-Qorti tiddecidi billi tipprovi fuq l-appell b'dan il-mod;

Kwantu għali-adulterju, tiddikjara eżawrit il-procediment, u għalhekk tillibera lili-appellanti minn dik l-imputazzjoni;

Kwantu għall-ispergjur, tikkonferma fil-meritu s-sentenza appellata, però tirriduci ż-żmien tal-piena għal tliet xhur. ferma l-piena ta' l-interdizzjoni u l-publikazzjoni tagħha skond il-ligi

---